

महाराष्ट्र शासन,
उच्च व तंत्र शिक्षण विभाग,
शासन परिपत्रक क्र.युएसजी २००९/(३७८/०९)-विशि-१,
मंत्रालय, मुंबई ४०० ०३२, दिनांक ०७ एप्रिल, २०१०.

परिपत्रक :-

महाराष्ट्र विद्यापीठ अधिनियम, १९९४, डॉ. बाबासाहेब आंबेडकर तंत्रशास्त्र विद्यापीठ, अधिनियम, १९८९, यंशवंतराव चव्हाण महाराष्ट्र मुक्त विद्यापीठ अधिनियम, १९८९ व कविकुलगुरु कालिदास संस्कृत विद्यापीठ, अधिनियम, १९९७ मधील तरतूदीन्वये विद्यापीठांसाठी वैधानिक पदांची तरतूद करण्यात आलेली आहे. उदाहरणार्थ :

- (१) कुलगुरु,
- (२) प्र-कुलगुरु,
- (३) विद्याशाखेचे अधिष्ठाते,
- (४) कुलसचिव,
- (५) परीक्षांचे नियंत्रक,
- (६) विद्यापीठ उपक्षेत्रांचे संचालक,
- (७) संचालक, महाविद्यालय व विद्यापीठ विकास मंडळ,
- (८) विद्यापीठ ग्रंथालयाचा ग्रंथपाल,
- (९) वित्त व लेखा अधिकारी,
- (१०) विद्यार्थी कल्याण संचालक,
- (११) परिनियमांद्वारे विहित करण्यात येतील असे विद्यापीठाच्या सेवेतील इतर अधिकारी इत्यादी.

२. सदर पदांपैकी काही पदे वेगवेगळ्या कारणास्तव बऱ्याच वेळा सहा महिन्यापेक्षा अधिक काळ रिक्त राहतात. अशी रिक्त पदे व्यपगत होतात किंवा कसे याबाबत संभ्रम निर्माण झाल्याची बाब शासनाच्या निदर्शनास आलेली आहे. त्यामुळे यासंदर्भात सुस्पष्टता आणणे आवश्यक आहे.

३. याबाबत असे स्पष्ट करण्यात येते की, वर नमूद सर्व पदे महाराष्ट्र विद्यापीठ अधिनियम, १९९४, डॉ. बाबासाहेब आंबेडकर तंत्रशास्त्र विद्यापीठ, अधिनियम, १९८९, यंशवंतराव चव्हाण महाराष्ट्र मुक्त विद्यापीठ अधिनियम, १९८९ व कविकुलगुरु कालिदास संस्कृत विद्यापीठ, अधिनियम, १९९७ मधील तरतूदीनुसार निर्माण करण्यात आलेली असल्यामुळे ही पदे वैधानिक स्वरूपाची आहेत. त्यामुळे अशी निर्माण करण्यात आलेली पदे सहा महिन्यापेक्षा अधिक कालावधीसाठी जरी रिक्त राहिली तरी सदर पदे व्यपगत होत नाहीत.

४. सदरहू परिपत्रक वित्त विभागाच्या अनौपचारिक संदर्भ क्र.५३८/०९/विसु.१, दिनांक ५-९-२००९ अन्वये त्यांच्या सहमतीने निर्गमित करण्यात येत आहे.

५. सदर परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संगणक क्रमांक २०१००४०७१९४२०९००१ असा आहे.

महाराष्ट्राचे राज्यपाल यांच्या आदेशानुसार व नांवाने,

स्वाक्षरी/-

(विकास तु. कदम)

कार्यासन अधिकारी, महाराष्ट्र शासन

प्रति,

मा. कुलपती यांचे सचिव, राजभवन, मलबार हिल, मुंबई,

सर्व कुलगुरु, अकृषि विद्यापीठे,
संचालक, उच्च शिक्षण, महाराष्ट्र राज्य, पुणे,
संचालक, तंत्र शिक्षण, महाराष्ट्र राज्य, मुंबई,
सर्व कुलसचिव, अकृषि विद्यापीठे,
सर्व सह संचालक, उच्च शिक्षण,
सर्व अवर सचिव / कक्ष अधिकारी, उच्च व तंत्र शिक्षण विभाग, मंत्रालय,
वित्त विभाग, मंत्रालय, मुंबई,